

سلسلہ: رسائلِ فتاویٰ رضویہ

جلد: اتیسویں

رسالہ نمبر 9

انوارالانتباہ فی حل نداء یارسول اللہ

یارسول اللہ کہنے کے جواز کے بارے
میں نورانی تنبیہیں



پیشکش: مجلسِ آئی ٹی (دعوتِ اسلامی)

رسالہ

انوار الانتباہ فی حل نداء یارسول اللہ

(یارسول اللہ کہنے کے جواز کے بارے میں نورانی تفسیریں)

مسئلہ ۱۶۴: کیا فرماتے ہیں علمائے دین اس مسئلہ میں کہ زید موحد مسلمان جو خدا کو خدا اور رسول کو رسول جانتا ہے۔ نماز کے بعد اور دیگر اوقات میں رسول اللہ صلی اللہ تعالیٰ علیہ وسلم کو بکلمہ یا ندا کرتا اور الصلوٰۃ والسلام علیک یا رسول اللہ یا اسئلک الشفاعة یا رسول اللہ کہا کرتا ہے، یہ کہنا جائز ہے یا نہیں؟ اور جو لوگ اسے اس کلمہ کی وجہ سے کافر و مشرک کہیں ان کا کیا حکم ہے؟ بینوا بالکتاب تو جروا یوم الحساب (کتاب سے بیان فرمائیے روز حساب اجر دیئے جاؤ گے۔ ت)

الجواب:

بِسْمِ اللّٰهِ الرَّحْمٰنِ الرَّحِیْمِ ط

الحمد لله وكفى والصلوة والسلام على حبيبه المصطفى وآله واصحابه أُولى الصدق والصفاء۔

کلمات مذکورہ بے شک جائز ہیں جن کے جواز میں کلام نہ کرے گا مگر سفیہ جاہل یا ضال مضل، جسے اس مسئلہ کے متعلق قدرے تفصیل دیکھنی ہو شفاء السقام امام علام یقینہ المحدثین الکرام تقی الملتہ والدین علامہ زر قانی و مطالع المسرات علامہ فاسی و مرتقاۃ شرح مشکوٰۃ علامہ علی قاری و لمعات و اشعۃ الملتعات شرح مشکوٰۃ و جذب القلوب الی ديار المحبوب و مدارج النبوة تصانیف شیخ عبدالحق محدث دہلوی و افضل القری شرح أم القری امام ابن حجر مکی و غیر باکتب و کلام علمائے کرام و ضلّائے عظام علیہم رحمۃ اللہ العلام کی طرف رجوع لائے یا فقیر کا رسالہ الاہلال بقیض الاولیاء بعد الوصال مطالعہ کرے۔

یہاں فقیر بعد ضرورت چند کلمات اجمالی لکھتا ہے، حدیث صحیحہ مذیل بطراز گرانہائے تصحیح جسے امام نسائی و امام ترمذی و ابن ماجہ و حاکم و بیہقی و امام الائمہ ابن خزیمہ و امام ابوالقاسم طبرانی نے حضرت عثمان بن حنیف رضی اللہ تعالیٰ عنہ سے روایت کیا اور ترمذی نے حسن غریب صحیح اور طبرانی و بیہقی نے صحیح اور حاکم نے بر شرط بخاری و مسلم جس میں حضور اقدس صلی اللہ تعالیٰ علیہ و سلم نے ایک نایبنا کو دعا تعلیم فرمائی کہ بعد نمازیوں کہے:

<p>اے اللہ! میں تجھ سے مانگتا ہوں اور تیری طرف توجہ کرتا ہوں بوسیلہ تیرے نبی محمد صلی اللہ تعالیٰ علیہ و سلم کے کہ مہربانی کے نبی ہیں، یا رسول اللہ صلی اللہ تعالیٰ علیہ و سلم! میں حضور کے وسیلے سے اپنے رب کی طرف اس حاجت میں توجہ کرتا ہو کہ میری حاجت روا ہو۔ الہی ان کے شفاعت میرے حق میں قبول فرما۔</p>	<p>اللهم انى استئلك واتوجه اليك بنبيك محمد نبى الرحمة يا محمد انى اتوجه بك الى ربى فى حاجتى هذه لتتقضى لى اللهم فشفعه فى¹۔</p>
---	---

¹ جامع ترمذی ابواب الدعوات باب فى انتظار الفرج وغير ذلك المين كمينى دہلی ۱۲/ ۱۹۷۷، سنن ابن ماجہ باب ماجاء فى صلوة الحاجۃ ایچ ایم سعید کمپنی کراچی

ص ۱۰۰، المستدرک للحاکم کتاب الدعاء مکتبہ اسلامیہ بیروت ۵۱۹/۱ و صحیح ابن خزیمہ باب صلوة الترغیب ۲۲۶/۲

امام طبرانی کی معجم میں یوں ہے:

<p>یعنی ایک حاجتمند اپنی حاجت کے لیے امیر المومنین عثمان غنی رضی اللہ تعالیٰ عنہ کی خدمت میں آتا جاتا، امیر المومنین نہ اس کی طرف التفات فرماتے نہ اس کی حاجت پر نظر فرماتے، اس نے عثمان بن حنیف رضی اللہ تعالیٰ عنہ سے اس امر کی شکایت کی، انہوں نے فرمایا وضو کر کے مسجد میں دو رکعت نماز پڑھ پھر دعائے "اللہم انزل علیہ وسلم" سے سوال کرتا ہوں اور تیری طرف اپنے نبی محمد صلی اللہ تعالیٰ علیہ وسلم کے وسیلے سے توجہ کرتا ہوں، یا رسول اللہ! میں حضور کے توسل سے اپنے رب کی طرف متوجہ ہوتا ہوں کہ میری حاجت روا فرمائے۔" اور اپنی حاجت ذکر کر، پھر شام کو میرے پاس آنا کہ میں بھی تیرے ساتھ چلوں۔ حاجتمند نے (کہ وہ بھی صحابی یا لاقبل کبار تابعین میں سے تھے۔) یوں ہی کیا، پھر آستانِ خلافت پر حاضر ہوئے، دربان آیا اور ہاتھ پکڑ کر امیر المومنین کے حضور لے گیا، امیر المومنین نے اپنے ساتھ مسند پر بٹھالیا، مطلب پوچھا، عرض کیا، فوراً روا فرمایا، اور ارشاد کیا اتنے دنوں میں اس وقت اپنا مطلب بیان کیا، پھر فرمایا: جو حاجت تمہیں پیش آیا کرے ہمارے پاس چلے آیا کرو۔ یہ صاحب وہاں سے نکل کر عثمان بن حنیف سے ملے اور کہا اللہ تعالیٰ تمہیں جزائے خیر دے امیر المومنین میری حاجت پر نظر اور میری طرف توجہ نہ فرماتے تھے یہاں تک کہ</p>	<p>ان رجلاً كان يختلف الى عثمان بن عفان رضي الله تعالى عنه في حاجة له وكان عثمان لا يلتفت اليه ولا ينظر في حاجته فلقى عثمان بن حنيف رضي الله تعالى عنه فشكى ذلك اليه فقال له عثمان بن حنيف رضي الله تعالى عنه ائت البيضاء فتوضأ ثم ائت المسجد فصل في ركعتين ثم قل اللهم اني اسئلك و اتوجه اليك بنبينا نبى الرحمة يا محمد انى اتوجه بك الى ربى فيقضى حاجتى، وتذكر حاجتك ورح الى حتى اروح معك فانطلق الرجل فصنع ما قال له ثم اتى باب عثمان رضي الله تعالى عنه فجاء البواب حتى اخذه بيده فادخله على عثمان بن عفان رضي الله تعالى عنه فاجلسه معه، على الظنفسة وقال حاجتك؟ فذكر حاجته فقضاها له ثم قال ما ذكرت حاجتك حتى كانت هذه الساعة وقال ما كان لك من حاجة فاتنا. ثم ان الرجل خرج من عنده فلقى عثمان بن حنيف رضي الله تعالى عنه فقال له، جزاك الله خيرا ما كان ينظر في حاجتى ولا يلتفت الى حتى</p>
---	--

<p>آپ نے ان سے میری سفارش کی، عثمان بن حنیف رضی اللہ تعالیٰ عنہ نے فرمایا: خدا کی قسم! میں نے تو تمہارے معاملے میں امیر المؤمنین سے کچھ بھی نہ کہا مگر ہوا یہ کہ میں نے سید عالم صلی اللہ تعالیٰ علیہ وسلم کو دیکھا حضور کی خدمتِ اقدس میں ایک نابینا حاضر ہوا اور نابینائی کی شکایت کی حضور نے یونہی اس سے ارشاد فرمایا کہ وضو کر کے دو رکعت نماز پڑھے پھر یہ دعا کرے۔ خدا کی قسم ہم اٹھنے بھی نہ پائے تھے باتیں ہی کر رہے تھے کہ وہ ہمارے پاس آیا گویا کبھی وہ اندھانہ تھا۔</p>	<p>كَلِمَتَهُ فِي فَقَالَ عَثْمَانُ بْنُ حَنْيَفٍ رَضِيَ اللَّهُ تَعَالَى عَنْهُ وَاللَّهِ مَا كَلِمَتُهُ، وَلَكِنْ شَهَدْتُ رَسُولَ اللَّهِ لِي اللَّهُ تَعَالَى عَلَيْهِ وَسَلَّمَ وَأَتَاهُ رَجُلٌ ضَرِيرٌ فَشَكَا إِلَيْهِ ذَهَابَ بَصَرَهُ فَقَالَ لَهُ النَّبِيُّ صَلَّى اللَّهُ تَعَالَى عَلَيْهِ وَسَلَّمَ إِنَّتَ الْبَيْضَاءُ فَتَوَضَّأَ ثُمَّ صَلَّى رَكْعَتَيْنِ ثُمَّ ادْعَ بِهَذِهِ الدَّعَوَاتِ فَقَالَ عَثْمَانُ بْنُ حَنْيَفٍ رَضِيَ اللَّهُ تَعَالَى عَنْهُ فَوَاللَّهِ مَا تَفَرَّقْنَا وَطَالَ بِنَا الْحَدِيثَ حَتَّى دَخَلَ عَلَيْنَا الرَّجُلُ كَأَنَّهُ لَمْ يَكُنْ بِهِ ضَرْقٌ²۔</p>
---	---

امام طبرانی پھر امام منزری فرماتے ہیں والحديث صحيح³۔ (یہ حدیث صحیح ہے)۔ امام بخاری کتاب الادب المفرد⁴ میں اور امام ابن السنی و امام ابن بشکوال روایت کرتے ہیں:

<p>یعنی حضرت عبداللہ بن عمر رضی اللہ تعالیٰ عنہما کا پاؤں سو گیا، کسی نے کہا انہیں یاد کیجئے جو آپ کو سب سے زیادہ محبوب ہیں۔ حضرت نے با آواز بلند کہا۔ یا محمد! فوراً پاؤں کھل گیا۔</p>	<p>انّ ابن عمر رضی اللہ تعالیٰ عنہما خدرت رجله فقيل له اذكر احب الناس اليك فصاح يا محمداه فانتشرت⁴</p>
---	---

عہ: ولفظ البخاری فی الادب المفرد خدرت رجل ابن عمر فقال له رجل اذكر احب الناس اليك فقال يا محمد⁵ اہ ۱۲ منہ۔

² الترغيب والترهيب بحواله الطبراني الترغيب في صلوة الحاجة حديث | مصطفیٰ البابی مصر ۱۴۱۱ھ / ۲۰۹۰ء، مجمع الزوائد بحواله الطبراني باب صلوة الحاجة دارالكتاب بيروت ۲۰۰۲ء

³ الترغيب والترهيب بحواله الطبراني الترغيب في صلوة الحاجة حديث | مصطفیٰ البابی مصر ۱۴۱۱ھ / ۲۰۹۰ء، مجمع الزوائد بحواله الطبراني باب صلوة الحاجة دارالكتاب بيروت ۲۰۰۲ء

⁴ عمل اليوم والليلة حديث ۱۶۸ دائرة المعارف العمومية ص ۷۷

⁵ الادب المفرد حديث ۹۶۳ مكتبة الاثرية ساكنة ص ۲۵۰

امام نووی شارح صحیح مسلم رحمۃ اللہ تعالیٰ نے کتاب الزکات میں اس کی مثل حضرت عبداللہ بن عباس رضی اللہ تعالیٰ عنہما سے نقل فرمایا کہ حضرت عبداللہ بن عباس رضی اللہ تعالیٰ عنہما کے پاس کسی آدمی کا پاؤں سو گیا تو عبداللہ بن عباس رضی اللہ تعالیٰ عنہما نے فرمایا: تو اس شخص کو یاد کر جو تمہیں سب سے زیادہ محبوب ہے، تو اس نے یا محمد کہا، اچھا ہو گیا⁶۔ اور یہ امر ان دو صحابیوں کے سوا اوروں سے بھی مروی ہوا۔ اہل مدینہ میں قدیم سے اس یا محمد کہنے کی عادت چلی آتی ہے۔ علامہ شہاب خفاجی مصری نسیم الریاض شرح شفاء امام قاضی عیاض میں فرماتے ہیں۔

ہذا مباتعاہدہ اهل المدينة ⁷ ۔	یہ اہل مدینہ کے معمولات میں سے ہے۔ (ت)
--	--

حضرت بلال بن الحارث مُزنی سے قحط عام الرمادہ میں کہ بعد خلافتِ فاروقی ۱۸ھ میں واقع ہوا، ان کی قوم بنی مزینہ نے درخواست کی کہ ہم مرے جاتے ہیں کوئی بکری ذبح کیجئے فرمایا بکریوں میں کچھ نہیں رہا ہے، انہوں نے اصرار کیا، آخر ذبح کی، کھال کھینچی تو زری سرخ ہڈی نکلی، یہ دیکھ کر بلال رضی اللہ تعالیٰ عنہ نے ندا کی۔ یا محمد ا پھر حضور اقدس صلی اللہ تعالیٰ علیہ وسلم نے خواب میں تشریف لا کر بشارت دی۔ ذکرہ فی الکامل⁸۔ (اس کو کامل میں ذکر کیا گیا۔ ت) امام مجتہد فقیہ اجل عبد الرحمن ہذلی کو فی مسعودی کہ حضرت عبداللہ بن مسعود رضی اللہ تعالیٰ عنہ کے پوتی اور اجلہ تبع تابعین و اکابر ائمہ مجتہدین سے ہیں سرپر بلند ٹوپی رکھتے جس میں لکھا تھا: محمد یا منصور اور ظاہر ہے کہ "الْقَلَمُ أَحَدُ اللِّسَانَيْنِ" (قلم دوزبانوں میں سے ایک ہے۔ ت)، نسیم بن جمیل انطا کہ ثقافت علمائے محدثین سے ہیں، انہیں امام اجل کی نسبت فرماتے ہیں:

رأيتہ وعلی رأسہ قلنسوتہ اطول من ذراع مکتوب فیہا مُحمدا یا منصور ذکرہ فی تہذیب التہذیب وغیرہ ⁹ ۔	میں نے اُن کو دیکھا ان کے سر پر ہاتھ بھر سے لمبی ٹوپی تھی جس میں لکھا ہوا تھا۔ محمد یا منصور۔ اس کو تہذیب التہذیب وغیرہ میں ذکر کیا ہے۔ (ت)
---	---

امام شیخ الاسلام شہاب رملی انصاری کے فتاویٰ میں ہے:

سئل عما یقع من العامۃ من قولہم	یعنی ان سے استفتاء ہوا کہ عام لوگ جو سختیوں
--------------------------------	---

⁶ الاذکار باب ما یقولہ اذا خدرت رجلہ دار الکتب العربی بیروت ص ۲۷۱

⁷ نسیم الریاض شرح الشفاء فصل فیما روی عن السلف مرکز اہلسنت برکات رضا ج ۳ ص ۳۵۵

⁸ الکامل فی التاریخ لابن الاثیر ذکر القحط وعامر الرمادہ دار صادر بیروت ۲/ ۵۵۶

⁹ میزان الاعتدال فی نقد الرجل ترجمہ ۲۹۰۷ دار المعرفۃ للطباعة ۲/ ۵۷۲

<p>کے وقت انبیاء و مرسلین و اولیاء و صالحین سے فریاد کرتے اور یا شیخ فلاں (یا رسول اللہ، یا علی، یا شیخ عبدالقادر جیلانی) اور ان کی مثل کلمات کہتے ہیں یہ جائز ہے یا نہیں؟ اور اولیاء بعد انتقال کے بھی مدد فرماتے ہیں یا نہیں؟ انہوں نے جواب دیا کہ بے شک انبیاء و مرسلین و اولیاء و علماء سے مدد مانگنی جائز ہے اور وہ بعد انتقال بھی امداد فرماتے ہیں۔ الخ۔</p>	<p>عند الشدائد یا شیخ فلان ونحو ذلك من الاستغاثة بالانبياء والمرسلين والصالحين وهل للمشايع اغاثة بعد موتهم ام لا؟ فاجاب بما نضه. ان الاستغاثة بالانبياء والمرسلين والاولياء والعلماء الصالحين جائزة وللانبياء و المرسل والاولياء والصالحين اغاثة بعد موتهم الخ¹⁰۔</p>
--	--

علامہ خیر الدین رملی اُستاذ صاحب دُر محقار، فتاویٰ خیر یہ میں فرماتے ہیں:

<p>لوگوں کا کہنا کہ: یا شیخ عبدالقادر " یہ ایک ندا ہے پھر اُس کی حرمت کا سبب کیا ہے۔</p>	<p>قولهم یا شیخ عبد القادر فهونداء فما الوجب الحرمته¹¹۔</p>
--	--

سیدی جمال بن عبداللہ بن عمر مکی اپنے فتاویٰ میں فرماتے ہیں:

<p>یعنی مجھ سے سوال ہوا اس شخص کے بارے میں جو مصیبت کے وقت میں کہتا ہو یا رسول اللہ یا علی یا شیخ عبدالقادر، مثلاً آیا یہ شرعاً جائز ہے یا نہیں؟ میں نے جواب دیا: ہاں اولیاء سے مدد مانگنی اور انہیں پکارنا اور ان کے ساتھ توسل کرنا شروع میں جائز اور پسندیدہ چیز ہے جس کا انکار نہ کرے گا مگر ہٹ دھرم یا صاحب عناد، اور بے شک وہ اولیاء کرام کی برکت سے محروم ہے۔</p>	<p>سئلت من يقول في حال الشدائد يا رسول الله اوريا على اوريا شيخ عبدالقادر مثلاً هل هو جائز شرعاً ام لا؟ اجبت نعم الاستغاثة بالاولياء ونداؤهم و التوسل بهم امر مشروع وشيخي مرغوب لاينكره الا مكابر او معاند وقد حرم بركة الاولياء الكرام الخ¹²۔</p>
---	---

امام ابن جوزی نے کتاب عیون الحکایات میں تین اولیائے عظام کا عظیم الشان واقعہ بسند مسلسل

¹⁰ فتاویٰ الرملی فی فروع الفقہ الشافعی مسائل شنی دار الکتب العلمیہ بیروت ۴/ ۳۳۷

¹¹ فتاویٰ خیریہ کتاب الکراهیة والاستحسان دار المعرفۃ للطباعة بیروت ۲/ ۱۸۲

¹² فتاویٰ جمال بن عبداللہ بن عمر مکی

روایت کیا کہ وہ تین بھائی سواران دلاور ساکنانِ شام تھے کہ ہمیشہ راہِ خدا میں جہاد کرتے:

<p>یعنی ایک بار نصاریٰ روم انہیں قید کر کے لے گئے بادشاہ نے کہا میں تمہیں سلطنت دوں گا اور اپنی بیٹیاں تمہیں بیہ دوں گا تم نصرانی ہو جاؤ۔ انہوں نے نہ مانا اور ندا کی یا محمد اہ۔</p>	<p>فأسره الروم مرة قال لهم الملك اني اجعل فيكم الملك وازوجكم بناتي وتدخلون في النصرانية فابوا وقالوا يا مُحَمَّدًا¹³۔</p>
---	--

بادشاہ نے دیگوں میں تیل گرم کرا کر دو صاحبوں کو اس میں ڈال دیا، تیسرے کو اللہ تعالیٰ نے ایک سبب پیدا فرما کر بچالیا۔ وہ دونوں چھ مہینے کے بعد مع ایک جماعت ملائکہ کے بیداری میں ان کے پاس آئے اور فرمایا: اللہ تعالیٰ نے تمہاری شادی میں شریک ہونے کو بھیجا ہے انہوں نے حال پوچھا فرمایا:

<p>بس وہی تیل کا ایک غوطہ تھا جو تم نے دیکھا اس کے بعد ہم جنت اعلیٰ میں تھے۔</p>	<p>مآكانت الا الغسطة التي رأيت حتى خرجنا في الفردوس۔</p>
--	--

امام فرماتے ہیں:

<p>یہ حضرات زمانہ سلف میں مشہور تھے اور ان کا یہ واقعہ معروف۔</p>	<p>كانا مشهورين بذلك معروفين بالشام في الزمن الاول۔</p>
---	---

پھر فرمایا: شعراء نے ان کی منقبت میں قصیدے لکھے، ازاں نچلے یہ بیت ہے۔

سيعطى الصادقين بفضل صدق نجات في الحياة وفي السمات¹⁴

قریب ہے کہ اللہ تعالیٰ سچے ایمان والوں کو ان کے سچ کی برکت سے حیات و موت میں نجات بخشنے گا۔

یہ واقعہ عجیب، نفس و روح پرور ہے، میں بخیاں تطویل اسے مختصر کر گیا، تمام و کمال امام جلال الدین سیوطی کی شرح الصدور میں ہے من شاء فليرجع اليه (جو تفصیل چاہتا ہے اس کی طرف رجوع کرے۔ ت) یہاں مقصود اس قدر ہے کہ مصیبت میں "یا رسول اللہ" کہنا اگر شرک ہے تو مشرک کی مغفرت و شہادت کیسی، اور جنت الفردوس میں جگہ پائی کیا معنی، اور ان کی شادی میں

¹³ شرح الصدور بحوالہ عیون الحکایات باب زیادة القبور و علم الموق الخ خلافت اکیڈمی منگورہ سوات ص ۸۹

¹⁴ شرح الصدور بحوالہ عیون الحکایات باب زیادة القبور و علم الموق الخ خلافت اکیڈمی منگورہ سوات ص ۹۰

فرشتوں کو بھیجا کیونکر معقول؟ اور ان ائمہ دین نے یہ روایت کیونکر مقبول اور ان کی شہادت و ولایت کس وجہ سے مسلم رکھی۔ اور وہ مردانِ خدا خود بھی سلفِ صالح میں تھے کہ واقعہ شہرِ طرس کی آبادی سے پہلے کا ہے "کما ذکرہ فی الروایۃ نفسہا" (جیسا کہ خود روایت میں ذکر کیا ہے۔ ت) اور طرس ایک ثغر ہے یعنی دارالاسلام کی سرحد کا شہر جسے خلیفہ ہارون رشید نے آباد کیا "کما ذکرہ الامام السیوطی¹⁵ فی تاریخ الخلفاء" جیسا کہ امام جلال الدین سیوطی علیہ الرحمۃ نے تاریخ الخلفاء میں اس کا ذکر کیا ہے۔ ت) ہارون رشید کا زمانہ زمانہ تابعین و تبع تابعین تھا تو یہ تینوں شہدائے کرام اگر تابعی نہ تھے لاقلاً تبع تابعین سے تھے واللہ الہادی (اور اللہ ہی ہدایت دینے والا ہے۔ ت)

حضور پر نور سیدنا غوث اعظم رضی اللہ تعالیٰ عنہ ارشاد فرماتے ہیں:

<p>یعنی جو کسی تکلیف میں مجھ سے فریاد کرے وہ تکلیف دفع ہو اور جو کسی سختی میں میرا نام لے کر ندا کرے وہ سختی دور ہو اور جو کسی حاجت میں اللہ تعالیٰ کی طرف مجھ سے توسل کرے وہ حاجت بر آئے۔ اور جو دو رکعت نماز ادا کرے ہر رکعت میں فاتحہ کے بعد سورہ اخلاص گیارہ بار پڑھے پھر سلام بھیجے اور مجھے یاد کرے، پھر عراق شریف کی طرف گیارہ قدم چلے ان میں میرا نام لیتا جائے اور اپنی حاجت یاد کرے اس کی وہ حاجت روا ہو اللہ کے اذن سے۔</p>	<p>من استغاثت بی فی کربۃ کشفتم عنہ ومن نادى باسى فی شدة فرجت عنہ من توصل بی الی اللہ عزوجل فی حاجۃ قضیت لہ ومن صلی رکعتین یقرأ فی کل رکعة بعد الفاتحة سورة اخلاص احدى عشرة مرة ثم یصلی علی رسول اللہ صلی اللہ تعالیٰ علیہ وسلم بعد السلام ویسلم علیہ ویذکر فی ثم یخطو الی جهة العراق احدى عشرة خطوة یذکرها اسی ویذکر حاجتہ فانہا تقضى باذن اللہ¹⁶۔</p>
--	---

¹⁵ شرح الصدور باب زیارة القبور مصطفی البابی مصر ص ۸۹

¹⁶ بهجة الاسرار ذکر فضل اصحابہ وبشرامہ مصطفی البابی مصر ص ۱۰۲، زبدة الاسرار ذکر فضل اصحابہ ومریدیہ ومحبیہ بکلتک کبئی بمبئی ص ۱۰۱

اکابر علمائے کرام و اولیائے عظام مثل امام ابوالحسن نور الدین علی بن جریر لخمی شطرنونی و امام عبداللہ بن اسد یافعیؒ، مولانا علی قاری مکی صاحبِ مرتبہ شرح مشکوٰۃ، مولانا ابوالعالی محمد سلمی قادری و شیخ محقق مولانا عبدالحق محدث دہلوی وغیرہم رحمۃ اللہ علیہم اپنی تصانیف جلیلہ بحجۃ الاسرار و خلاصۃ الفاخر و نزہۃ الخاطر و تحفہ قادریہ و زبدۃ الآثار وغیرہا میں یہ کلمات رحمت آیات حضور غوثِ اعظم رضی اللہ تعالیٰ عنہ سے نقل و روایت فرماتے ہیں۔

یہ امام ابوالحسن نور الدین علی مصنفِ بحجۃ الاسرار شریف اعظم علماء و آئمۃ قراءت و اکابر اولیاء و ساداتِ طریقت سے ہیں، حضور غوث الثقلین رضی اللہ تعالیٰ عنہ تک صرف دو واسطے رکھتے ہیں، امام اجل حضرت ابوصالح نصر قدس سرہ، سے فیض حاصل کیا انہوں نے اپنے والد ماجد حضرت ابوبکر تاج الدین عبدالرزاق نور اللہ مرقدہ، سے انہوں نے اپنے والد ماجد حضور پیر نور سید السادات غوثِ اعظم رضی اللہ تعالیٰ عنہ سے،

شیخ محقق رحمۃ اللہ تعالیٰ علیہ زبدۃ الآثار شریف میں فرماتے ہیں: یہ کتاب بحجۃ الاسرار کتابِ عظیم و شریف و مشہور ہے اور اس کے مصنف علمائے قراءت سے عالم معروف و مشہور اور ان کے احوال شریفہ عسکتباؤں میں مذکور و مسطور¹⁷۔

امام شمس الدین ذہبی کہ علم حدیث و اسماء الرجال میں جن کی جلالت شان عالم آشکارا اس جناب کی مجلس درس میں حاضر ہوئے اور اپنی کتاب طبقات المقرنین میں ان کے مدائح لکھے۔

امام محدث محمد بن محمد بن الجزری مصنفِ حصن حصین اس جناب کے سلسلہ تلامذہ میں ہیں انہوں نے یہ کتاب مسطاب بحجۃ الاسرار شریف اپنے شیخ سے پڑھی اور اس کی سند و اجازت حاصل کی¹⁸۔

ان سب باتوں کی تفصیل اور اس نماز مبارک کا دلائل شرعیہ و اقوال و افعال علماء و اولیاء سے ثبوتِ جلیل فقیر غفر اللہ تعالیٰ لہ کے رسالہ انہار الانوار من یم صلوة الاسرار میں ہے۔

فعلیک بماتجد فیہا ما یشفی الصدور	اس رسالہ کا مطالعہ تجھ پر لازم ہے اس میں تو
----------------------------------	---

عہ: امام جلال الدین سیوطی نے ان جناب کو الامام الواحد لکھا یعنی امام یکتا بے نظیر ۱۲ منہ۔

¹⁷ زبدۃ الآثار بکلتگ کمپنی بمبئی ص ۲

¹⁸ زبدۃ الآثار بکلتگ کمپنی بمبئی ص ۲

<p>وہ کچھ پائے گا جو دلوں کو شفا دیتا ہے اور اندھاپن کو دور کرتا ہی اور سب تعریفیں اللہ تعالیٰ کے لیے ہیں جو تمام جہانوں کا پروردگار ہے۔ (ت)</p>	<p>ویکشف العی والحمد لله رب العالمین۔</p>
--	---

امام عارف باللہ سیدی عبدالوہاب شعرانی قدس سرہ ربانی کتاب مستطاب "لواقح الانوار فی طبقات الاخیار" میں فرماتے ہیں: سیدی محمد غمیری رضی اللہ تعالیٰ عنہ کے ایک مرید بازار میں تشریف لیے جاتے تھے ان کے جانور کا پاؤں پھسلا، باآواز پکارا یا سیدی محمد یا غمیری، ادھر ابن عمر حاکم صعید کو حکم سلطان چقمن قیدی کے لیے جاتے تھے، ابن عمر نے فقیر کا نداء کرنا سنا، پوچھا یہ سیدی محمد کون ہیں؟ کہا میرے شیخ کہا میں ذلیل بھی کہتا ہوں یا سیدی یا غمیری لاحتظی اے میرے سردار اے محمد غمیری! مجھ پر نظر عنایت کرو، ان کا یہ کہنا کہ حضرت سیدی محمد غمیری رضی اللہ تعالیٰ عنہ تشریف لائے اور مدد فرمائی کہ بادشاہ اور اس کے لشکریوں کی جان پر بن گئی، مجبورانہ ابن عمر کو خلعت دے کر رخصت کیا¹⁹۔

اسی میں ہے: سیدی شمس الدین محمد حنفی رضی اللہ تعالیٰ عنہ اپنے حجرہ خلوت میں وضو فرما رہے تھے ناگاہ ایک کھڑاؤں ہوا پر پھینکی کے غائب ہو گئی حالانکہ حجرے میں کوئی راہ اس کے ہوا پر جانے کی نہ تھی۔ دوسری کھڑاؤں اپنے خادم کو عطا فرمائی کہ اسے اپنے پاس رہنے دے جب تک وہ پہلی واپس آئے، ایک مدت کے بعد ملک شام سے ایک شخص وہ کھڑاؤں مع اور ہدایا کے حاضر لایا اور عرض کی کہ اللہ تعالیٰ حضرت کو جزائے خیر دی جب چور میرے سینہ پر مجھے ذبح کرنے بیٹھا میں نے اپنے دل میں کہا۔ "یا سیدی محمد یا حنفی" اسی وقت یہ کھڑاؤں غیب سے آکر اس کے سینہ پر لگی کہ غش کھا کر الٹا ہو گیا اور مجھے یہ برکت حضرت اللہ عزوجل نے نجات بخشی²⁰۔

¹⁹ لواقح الانوار فی طبقات الاخیار ترجمہ ۳۲۴ الشیخ محمد الغمیری مصطفیٰ البابی مصر ۸۸/۲

²⁰ لواقح الانوار فی طبقات الاخیار ترجمہ ۳۲۵ سیدنا و مولانا شمس الدین حنفی مصطفیٰ البابی مصر ۹۵/۲

اسی میں ہے:

ولی ممدوح قدس سرہ کی زوجہ مقدسہ بیماری سے قریب مرگ ہوئیں تو وہ یوں ندا کرتی تھیں: "یا سیدی احمد یا بدویٰ خاطرک معی" اے میرے سردار اے احمد بدوی! حضرت کی توجہ میرے ساتھ ہے۔ ایک دن حضرت سیدی احمد کبیر بدوی رضی اللہ تعالیٰ عنہ کو خواب میں دیکھا کہ فرماتے ہیں، کب تک مجھے پکارے گی اور مجھ سے فریاد کرے گی تو جانتی نہیں کہ تو ایک بڑے صاحب تمکین (یعنی اپنے شوہر) کی حمایت میں ہے، اور جو کسی ولی کبیر کی درگاہ میں ہوتا ہے ہم اس کی نداء پر اجابت نہیں کرتے، یوں کہہ یا سیدی محمد یا حنفی کہ یہ کہے گی تو اللہ تعالیٰ تجھے عافیت بخشے گا۔ ان بی بی نے یونہی کہا، صبح کو خاصی تندرست اٹھیں، گویا کبھی مرض نہ تھا²¹۔ اسی میں ہے حضرت ممدوح رضی اللہ تعالیٰ عنہ اپنے مرض موت میں فرماتے تھے۔

من كانت حاجة فليأت الی قبری و يطلب حاجته اقضها له فان ما بيني وبينكم غير ذراع من تراب وكل رجل يحجبه عن اصحبه ذراع من تراب فليس برجل ²² ۔	جسے کوئی حاجت ہو وہ میری قبر پر حاضر ہو کر حاجت مانگے میں روا فرما دوں گا کہ مجھ میں تم میں یہی ہاتھ بھر مٹی ہی تو حائل ہے اور جس مرد کو اتنی مٹی اپنے اصحاب سے حجاب میں کردے وہ مرد کا ہے گا۔
--	---

اسی طرح حضرت سیدی محمد بن احمد فرغل رضی اللہ تعالیٰ عنہ کے احوال شریفہ میں لکھا:

كان رضی اللہ تعالیٰ عنہ يقول انا من المتصرفين في قبورهم فمن كانت له حاجة فليأت الی قبالة وجهی ويدكرها لي اقضها له ²³ ۔	فرمایا کرتے تھے میں ان میں ہوں جو اپنی قبور میں تصرف فرماتے ہیں جسے کوئی حاجت ہو میرے پاس میرے چہرہ مبارک کے سامنے حاضر ہو کر مجھ سے اپنی حاجت کہے میں روا فرما دوں گا۔
---	--

اسی میں ہے:

مروی ہوا ایک بار حضرت سیدی مدین بن احمد اشمونی رضی اللہ تعالیٰ عنہ نے وضو

²¹ لوائح الانوار فی طبقات الاخیار ترجمہ ۳۲۵ سیدنا و مولانا شمس الدین الحنفی مصطفیٰ البابی مصر ۲/ ۹۶

²² لوائح الانوار فی طبقات الاخیار ترجمہ ۳۲۵ سیدنا و مولانا شمس الدین الحنفی مصطفیٰ البابی مصر ۲/ ۹۶

²³ لوائح الانوار فی طبقات الاخیار ترجمہ ۳۲۹ الشیخ محمد بن احمد الفرغل مصطفیٰ البابی مصر ۲/ ۱۰۵

فرماتے ہیں ایک کھڑاؤں بلاد مشرق کی طرف بھیگی، سال بھر کے بعد ایک شخص حاضر ہوئے اور وہ کھڑاؤں ان کے پاس تھی انہوں نے حال عرض کیا کہ جنگل میں ایک بد وضع نے ان کی صاحبزادی پر دست درازی چاہی، لڑکی کو اس وقت اپنے باپ کے پیر و مرشد حضرت سیدی مدین کا نام معلوم نہ تھا یوں ندا کی "یا شیخ ابی لاحظنی" اے میرے باپ کے پیر مجھے بچائیے، یہ ندا کرتے ہی وہ کھڑاؤں آئی لڑکی نے نجات پائی وہ کھڑاؤں ان کی اولاد میں اب تک موجود ہے²⁴۔ اسی میں سیدی موسیٰ ابو عمران رحمہ اللہ تعالیٰ کے ذکر میں لکھتے ہیں:

<p>کان اذا ناداهُ مریدہ، اجابہ من مسیرۃ سنۃ او اکثر 25</p>	<p>جب ان کا مرید جہاں کہیں سے انہیں ندا کرتا جواب دیتے اگرچہ سال بھر کی راہ پر ہوتا یا اس سے بھی زائد۔</p>
--	--

حضرت شیخ محقق مولانا عبدالحق محدث دہلوی اخبار الاخیار شریف میں ذکر مبارک حضرت سید اجل شیخ بہاء الحق والدین بن ابراہیم عطاء اللہ الانصاری القادری الشطاری الحسینی رضی اللہ تعالیٰ عنہ میں حضرت ممدوح کے رسالہ مبارکہ شطاریہ سے نقل فرماتے ہیں:

<p>ذکر کشف ارواح یا احمد یا محمد در دو طریق ست، یک طریق آنت یا احمد رادر راستا گوید و یا محمد رادر چپا گوید و در دل ضرب کند یا رسول اللہ طریق دوم آنت کہ یا احمد رادر راستا گوید و چپا یا محمد و در دل وہم کند یا مصطفیٰ دیگر ذکر یا احمد یا محمد یا علی یا حسن یا حسین یا فاطمہ شش طرفی ذکر کند کشف جمیع ارواح شود دیگر اسمائے</p>	<p>کشف ارواح کے ذکر یا احمد و یا محمد میں دو طریقے ہیں پہلا طریقہ یہ ہے کہ یا احمد دائیں طرف اور یا محمد بائیں طرف سے کہتے ہوئے دل پر یا رسول اللہ کی ضرب لگائے دوسرا طریقہ یہ ہے کہ یا احمد دائیں طرف اور یا محمد بائیں طرف سے کہتے ہوئے دل میں یا مصطفیٰ کا خیال جمائے۔ اس کے علاوہ دیگر اذکار یا محمد، یا احمد، یا علی، یا حسن، یا حسین، یا فاطمہ کا چھ طرفی ذکر کرنے سے</p>
---	---

²⁴ الوقح الانوار فی طبقات الاخیار ترجمہ ۳۲۶ الشیخ محمد بن احمد الفرغل مصطفیٰ البابی مصر ۲/۱۰۲

²⁵ الوقح الانوار فی طبقات الاخیار ترجمہ ۳۱۳ الشیخ محمد بن احمد الفرغل مصطفیٰ البابی مصر ۲/۱۱۲

تمام ارواح کا کشف حاصل ہو جاتا ہے۔ مقرب فرشتوں کے ناموں کا ذکر بھی تاثیر رکھتا ہے، یا جرائیل، یا میکائیل، یا اسرافیل، یا عزرائیل کا چار ضربی ذکر کرے، نیز اسم شیخ کا ذکر کرتے ہوئے یا شیخ یا شیخ ہزار بار اس طرح کرے کہ حرفِ ندا کو دل سے کھینچتے ہوئے دائیں طرف لے جائے اور لفظ شیخ سے دل پر ضرب لگائے۔ (ت)	ملائکہ مقرب ہمیں تاثیر دارند یا جبریل، یا میکائیل یا اسرافیل یا عزرائیل چہار ضربی، دیگر ذکر اسم شیخ یعنی بگوید یا شیخ یا شیخ ہزار بار بگوید کہ حرفِ ندا را از دل بکشید طرف راستا برد و لفظ شیخ را در دل ضرب کند ²⁶ ۔
--	---

حضرت سیدی نور الدین عبدالرحمن مولانا جامی قدس سرہ السامی نجات الانس شریف میں حضرت مولوی معنوی قدس سرہ العلی کے حالات میں لکھتے ہیں کہ مولانا روح اللہ روحہ، نے قریب انتقال ارشاد فرمایا:

ازرقین من غمناک مشوید کہ نور منصور رحمۃ اللہ تعالیٰ بعد از صد و پنجاہ سال بر روح شیخ فرید الدین عطار رحمہ اللہ تعالیٰ تجلی کرد و مرشد او شد ²⁷ ۔	ہمارے جانے سے غمگین مت ہوں کہ حضرت منصور علیہ الرحمہ کا نور ایک سو پچاس سال بعد شیخ فرید الدین عطار کی روح پر تجلی کرتے ہوئے ان کا مرشد ہو گیا۔ (ت)
---	---

اور فرمایا:

در ہر حالتی کہ باشد مرا یاد کنید تا من شمارا مد باشم در ہر لباس سے کہ باشم ²⁸ ۔	تم جس حالت میں رہو مجھے یاد کرو تاکہ میں تمہارا مددگار بنوں میں چاہے جس لباس میں ہوں۔ (ت)
--	---

اور فرمایا:

در عالم مارادو تعلق ست، یکے بہ بدن و یکے بشما، و چون بہ عنایت حق سبحانہ و تعالیٰ فرد و مجرد شوم و	دنیا میں ہمارے دو تعلق ہیں ایک بدن کے ساتھ اور دوسرا تمہارے ساتھ، جب حق تعالیٰ کی عنایت سے میں فرد و مجرد ہو جاؤں گا اور عالم
---	---

²⁶ اخبار الاخبار ترجمہ شیخ بہاؤ الدین ابراہیم عطاء اللہ انصاری مکتبہ نوریہ رضویہ سکھر ص ۱۹۹، نفعات الانس ترجمہ مولانا جلال الدین رومی، کتاب فروشی محمودی

ص ۴۶۲ و ۴۶۳

²⁷ نفعات الانس ترجمہ مولانا جلال الدین رومی، کتاب فروشی محمودی ص ۴۶۲ و ۴۶۳

²⁸ نفعات الانس ترجمہ مولانا جلال الدین رومی، کتاب فروشی محمودی ص ۴۶۲ و ۴۶۳

عالم تجرید و تفرید روئے نماید آں تعلق نیز آزاں شاخو اہد بود تفرید و تجرید ظاہر ہو جائے گا تو یہ تعلق بھی تمہارے لیے ہوگا۔ (ت)	29
---	----

شاہ ولی اللہ صاحب دہلوی اطیب النغم فی مدح سید العرب والعجم میں لکھتے ہیں۔

وَصَلَّى عَلَيْكَ يَا خَيْرَ خَلْقِهِ
وَيَا خَيْرَ مَنْ يَرْتَجَى لِكَشْفِ رِزْيَتِهِ
وَأَنْتَ مَجْبُورِي مَنْ هَجَمَ مُلْمَأَةً
وَيَا خَيْرَ مَا مَوْلَى يَا خَيْرَ وَاهِبِ
وَمَنْ جُودَهُ: قَدْ فَاقَ جُودَ السَّحَابِ
إِذَا انْشَبَتْ فِي الْقَلْبِ شَرُّ الْمَخَالِبِ³⁰

اور خود اس کی شرح و ترجمہ میں کہتے ہیں:

(فصل یازدہم در ابتمثال بجناب آنحضرت صلی اللہ تعالیٰ علیہ وسلم) رحمتِ فرستد بر تو خدائے تعالیٰ اے بہترین خلقِ خدا، و اے بہترین کسیکہ امید داشتہ شود، اے بہترین عطا کنندہ و اے بہترین کسیکہ امید داشتہ باشد برائے ازالہ مصیبتے و اے بہترین کسیکہ سخاوتِ او زیادہ است از باران، بار بار گواہی میدہم کہ تو پناہ دہندہ منی از ہجوم کردن مصیبتے وقتے کہ بخاند در دل بدترین چنگا لہارا ³¹ اھ ملخصاً	(گیارہویں فصل حضور علیہ الصلوٰۃ والسلام کی بارگاہ میں عاجزانہ فریاد کے بارے میں) اے خلقِ خدا سے بہتر! آپ پر اللہ تعالیٰ درود بھیجے، اے بہترین شخص جس سے امید کی جاتی ہے اور اے بہترین عطا کرنے والے اے بہترین شخص کہ مصیبت کو دور کرنے میں جس سے امید رکھی جاتی ہے، اور جس کی سخاوت بارش پر فوقیت رکھتی ہے۔ آپ ہی مجھے مصیبتوں کے ہجوم سے پناہ دینے والے ہیں جب وہ میرے دل میں بدترین نچے گاڑتی ہیں۔ (ت)
---	---

اسی کے شروع میں لکھتے ہیں:

ذکر بعد حوادثِ زمان کہ در اں حوادث لایدست از استمداد بروح آنحضرت صلی اللہ تعالیٰ علیہ وسلم ³² ۔	بعض حوادثِ زمانہ کا ذکر جن حوادث میں حضور انور صلی اللہ تعالیٰ علیہ وسلم کی روح اقدس سے مدد طلب کرنا ضروری ہے۔ (ت)
---	--

²⁹ نفحات الانس ترجمہ مولانا جلال الدین الرومی کتاب فروشی محمودی ص ۲۶۲ و ۲۶۳

³⁰ اطیب النغم فی مدح سید العرب والعجم فصل یازدہم مجتہبائی، دہلی ص ۲۲

³¹ اطیب النغم فی مدح سید العرب والعجم فصل یازدہم مجتہبائی، دہلی ص ۲۲

³² اطیب النغم فی مدح سید العرب والعجم فصل اول مجتہبائی، دہلی ص ۲

اسی کی فصل اول میں لکھتے ہیں:

مجھے حضور انور صلی اللہ تعالیٰ علیہ وسلم کے سوا کوئی نظر نہیں آتا کیونکہ ہر سختی میں غمزدوں کی پناہ گاہ آپ ہی ہیں۔ (ت)	بہ نظر نمی آید مگر آنحضرت صلی اللہ تعالیٰ علیہ وسلم کہ جائے دست زدن اندو، مگین ست در ہر شدتے ³³ ۔
--	--

یہی شاہ صاحب قصیدہ "مدیحہ حمزہ" میں لکھتے ہیں:

ینادی ضاراً لخصوع قلب وذلّ وابتہال والتجاء
رسول اللہ یا خیر البرایا نوالک ابغی یوم القضاء
اذا ما حلّ خطب مدلہم فانک الحصن من کل البلاء
الیک تو جھی وبک استنادی وفیک مطامعی وبک ارتجائی³⁴

اور خود ہی اس کی شرح و ترجمہ میں لکھتے ہیں:

چھٹی فصل عالی مرتبت سرور عالم صلی اللہ تعالیٰ علیہ وسلم کو پکارنے کے بیان میں۔ آپ پر بہترین درود اور کامل ترین سلام ہو۔ ذلیل و خوار شخص شکستہ دل، ذلت و رسوائی عجز و انکسار کے ساتھ پناہ طلب کرتے ہوئے یوں پکارتا ہے، اے اللہ تعالیٰ کے رسول، اے بہترین خلق! میں فیصلے کے دن آپ کی عطا کا طلبگار ہوں، جب انتہائی اندھیرے میں بہت بڑی مصیبت نازل ہو تو ہر بلائیں پناہ گاہ تو ہی ہے۔ میری توجہ تیری طرف ہے، تجھ ہی سے میں پناہ لیتا ہوں، تجھ ہی سے طمع و امید رکھتا ہوں اھ ملخصاً (ت)	فصل ششم در مخاطبہ جناب عالی علیہ افضل الصلوات واکمل التحیات والتسلیمات ندا کند زاد و خوار شدہ بکشنگی دل و اظہار بے قدری خود بہ اخلاص در مناجات و بہ پناہ گرفتن بایں طریق کہ اے رسول خدا اے بہترین مخلوقات عطاے مے خواہم روز فیصل کردن، وقتے کہ فرود آید کار عظیم در غایت تاریکی پس توئی پناہ از ہر بلا بسوئے تست رو آوردن من و بہ تست پناہ گرفتن من و در تست امید داشتن من اھ ملخصاً ³⁵ ۔
---	--

³³ اطیب النغم فی مدح سید العرب والعجم فصل اول مجتہبائی دہلی ص ۴

³⁴ اطیب النغم فی مدح سید العرب والعجم فصل ششم مطبع مجتہبائی دہلی ص ۳۳

³⁵ اطیب النغم فی مدح سید العرب والعجم فصل ششم مطبع مجتہبائی دہلی ص ۳۳ و ۳۴

یہی شاہ صاحب "انتباہ فی سلاسل اولیاء اللہ" میں قضائے حاجت کے لیے ایک ختم کی ترکیب یوں نقل کرتے ہیں۔

<p>پہلے دو رکعت پڑھے پھر ایک سو گیارہ بار درود شریف، ایک سو گیارہ بار کلمہ تجید، پھر ایک سو گیارہ بار یہ پڑھے، اے شیخ عبدالقادر جیلانی خدارا کچھ عطا فرمائیں۔ (ت)</p>	<p>اول دو رکعت نفل، بعد ازاں یک صد و یازدہ بار درود و بعد ازاں یک صد و یازدہ بار کلمہ تجید و یک صد و یازدہ بار شہداء اللہ یا شیخ عبدالقادر جیلانی³⁶۔</p>
---	---

اسی انتباہ سے ثابت کہ یہی شاہ صاحب اور ان کے شیخ و استاذ حدیث مولانا طاہر مدنی جن کی خدمت میں مدتوں رہ کر شاہ صاحب نے حدیث پڑھی اور ان کے شیخ و استاذ و والد مولینا ابراہیم کُردی اور ان کے استاذ الاستاذ مولینا احمد نخلی کہ یہ چاروں حضرات بھی شاہ صاحب کے اکثر سلاسل حدیث میں داخل اور شاہ صاحب کے پیر و مرشد شیخ محمد سعید لاہوری جنہیں انتباہ میں "شیخ معمر ثقہ کہا اور اعیان مشائخ طریقت سے گنا اور ان کے پیر شیخ محمد اشرف لاہوری اور ان کے شیخ مولینا عبد الممالک اور ان کے مرشد شیخ بلزید ثانی اور شیخ شناوی کے پیر حضرت سید صبغۃ اللہ بروجی اور ان دو صاحبوں کے پیر و مرشد مولانا وجیہ الدین علوی شارح ہدایہ و شرح وقایہ اور ان کے شیخ حضرت شاہ محمد غوث گویاری علیہم رحمۃ الملک الباری، یہ سب اکابر ناد علی کی سندیں لیتے اور اپنے تلامذہ و مستفیدین کو اجازتیں دیتے اور یا علی یا علی کا وظیفہ کرتے واللہ الحجۃ السامیہ، جسے اس کی تفصیل دیکھنی ہو فقیر کے رسالہ "انہار الانوار و حیات الموات فی بیان سماع الاموات" کی طرف رجوع کرے۔

شاہ عبدالعزیز صاحب نے بستان المحدثین میں حضرت ارفع و اعلیٰ امام العلمائے نظام الاولیا

نوٹ: الانتباہ دو حصوں پر مشتمل ہے، پہلے حصہ میں سلاسل طریقت بیان کیے گئے ہیں اور دوسرے حصہ میں فقہ و حدیث کی سندیں بیان کی گئی ہیں دوسرا حصہ مکتبہ سلفیہ لاہور نے "وصاف النبیین" کے نام سے شائع کیا تھا، ناشر نے مقدمہ میں تصریح کی ہے کہ اس حصہ کا ایک باب نہیں مل سکا اور وہ کچھ ضروری بھی نہ تھا، غالباً یہ حوالہ اسی "غیر ضروری" حصہ میں قلم زد ہو گیا ہے ۱۲ اشرف قادری

³⁶ الانتباہ فی سلاسل اولیاء اللہ

حضرت سیدی احمد زروق مغربی قدس سرہ استاذ شمس الدین لقانی و امام شہاب الدین قسطلانی شارح صحیح بخاری کی مدح عظیم لکھی کہ وہ جناب ابدالِ سبعہ و محققین صوفیہ سے ہیں، شریعت و حقیقت کے جامع، باوصفُ علوٰ باطن، ان کی تصانیف علومِ ظاہری میں بھی نافع و مفید و بکثرت ہیں، اکابر علماء فخر کرتے ہیں کہ ہم ایسے جلیل القدر عالم و عارف کے شاگرد ہیں، یہاں تک کہ لکھا: "بالجملہ مردے جلیل القدر سے ست کہ مرتبہ کمالِ اُفوق الذکر است"۔

خلاصہ یہ کہ وہ بڑی قدر و منزلت والے بزرگ ہیں کہ ان کا مقام و مرتبہ ذکر سے ماوراء ہے۔ (ت)

پھر اس جناب جلالتِ مآب کے کلام سے دو بیتیں نقل کیں کہ فرماتے ہیں۔

انالمریدی جامع لشتات اذا ما سطا جور الزمان بنکبتہ

وان کنت فی ضَبِیِّ و کرب و وحشۃ فنادی بآزوق ات بسرعتہ³⁷

یعنی میں اپنے مرید کی پریشانیوں میں جمعیتِ بخشنے والا ہوں جب ستم زمانہ اپنی نحوست سے اس پر تعدی کرے اور تو تنگی و تکلیف و وحشت میں ہو تو یوں نداء کر: یازروق میں فوراً آ موجود ہوں گا۔

علامہ زیادی، پھر علامہ اجہوری صاحب تصانیف کثیرہ مشہورہ پھر علامہ داؤدی محشی شرح منہج، پھر علامہ شامی صاحب رد المحتار حاشیہ در مختار گم شدہ چیز ملنے کے لیے فرماتے ہیں کہ: ہلندی پر جا کر حضرت سیدی احمد بن علوان یمنی قدس سرہ کے لیے فاتحہ پڑھے پھر انہیں نداء کرے کہ یا سیدی احمد یا ابن علوان³⁸۔

شامی مشہور و معروف کتاب ہے، فقیر نے اس کے حاشیہ کی یہ عبارت اپنے رسالہ حیاۃ الموات کے ہامش تکملہ پر ذکر کی۔

غرض یہ صحابہ کرام سے اس وقت تک کے اس قدر ائمہ اولیاء و علماء ہیں جن کے اقوال فقیر نے ایک ساعتِ قلیلہ میں جمع کیے۔ اب مشرک کہنے والوں سے صاف صاف پوچھنا چاہیے کہ

³⁷ بستان المحدثین حاشیہ سید زروق فاسی علیاً لنجاری ایچ ایم سعید کمپنی کراچی ص ۳۲۲

³⁸ حواشی الشامی علی رد المحتار کتاب اللقطہ دار احیاء التراث العربی بیروت ۳/۳۲۲

عثمان بن حنیف و عبد اللہ بن عباس و عبد اللہ بن صحابہ کرام رضی اللہ تعالیٰ عنہم سے لے کر شاہ ولی اللہ و شاہ عبدالعزیز صاحب اور ان کے اساتذہ و مشائخ تک سب کو کافر و مشرک کہتے ہو یا نہیں؟ اگر انکار کریں تو الحمد للہ ہدایت پائی اور حق واضح ہو گیا اور بے دھڑک ان سب پر کفر و شرک کا فتویٰ جاری کریں تو ان سے اتنا کہنے کہ اللہ تمہیں ہدایت کرے۔ ذرا آنکھیں کھول کر دیکھو تو کسے کہا اور کیا کچھ کہا "ان اللہ و اتنا الیہ راجعون" اور جان لیجئے کہ مذہب کی بنا پر صحابہ سے لے کر اب تک کے اکابر سب معاذ اللہ مشرک و کافر ٹھہریں۔ وہ مذہب خدا و رسول کو کس قدر دشمن ہو گا۔

صحیح حدیثوں میں آیا کہ "جو مسلمان کو کافر کہے خود کافر ہے" ³⁹۔

اور بہت ائمہ دین نے مطلقاً اس پر فتویٰ دیا جس کی تفصیل فقیر نے اپنے رسالہ "النہی الاکید عن الصلوٰۃ وراء عدی التقليد" میں ذکر کی۔ ہم اگرچہ بحکم احتیاط تکفیر نہ کریں تاہم اس قدر میں کلام نہیں کہ ایک گروہ ائمہ کے نزدیک یہ حضرات کہ یا رسول اللہ و یا علی و یا حسین و یا غوث الثقلین کہنے والے مسلمانوں کو کافر و مشرکین کہتے ہیں خود کافر ہیں تو ان پر لازم کہ نئے سرے سے کلمہ اسلام پڑھیں اور اپنی عورتوں سے نکاح جدید کریں۔ درمختار میں ہے:

مافیہ خلاف یومر بالاستغفار و التوبۃ و تجدید النکاح ⁴⁰ ۔	اور جس چیز کے کفر میں اختلاف ہو اس کے مرتکب کو استغفار و توبہ اور تجدید نکاح کا حکم دیا جائے گا۔ (ت)
--	--

فائدہ: حضور سید عالم صلی اللہ تعالیٰ علیہ وسلم کو ندائے کرنے کے عمدہ دلائل سے "التحیات" ہے جسے ہر نمازی ہر نماز کی دو رکعت پر پڑھتا ہے اور اپنے نبی کریم علیہ افضل الصلوٰۃ و التسلیم سے عرض کرتا ہے السلام علیک ایہا النبی ورحمۃ اللہ وبرکاتہ سلام حضور پر اے نبی اور اللہ کی رحمت اور اس کی برکتیں۔

اگر نداء معاذ اللہ شرک ہے، تو یہ عجب شرک ہے کہ عین نماز میں شریک و داخل ہے۔ ولا حول ولا قوۃ الا باللہ العلی العظیم۔ اور یہ جاہلانہ خیال محض باطل کہ التحیات زمانہ اقدس سے ویسے ہی چلی آتی ہے تو مقصود ان لفظوں کی ادا ہے نہ کہ نبی کریم صلی اللہ تعالیٰ علیہ

³⁹ صحیح البخاری کتاب الادب باب من اکفر اخاہ بغیر تاویل قدیمی کتب خانہ کراچی ۱۲/۹۰۱، صحیح مسلم کتاب الایمان باب بیان حال الایمان من

قال النخبة المسلم یا کافر قدیمی کتب خانہ کراچی ۱۱/۵۷

⁴⁰ الدر المختار کتاب الجہاد باب المرتد مطبع مجتبائی دہلی ۱۱/۳۵۹

وسلم کی نداء حاشا وکلا شریعت مطہرہ نے نماز میں کوئی ایسا ذکر نہیں رکھا ہے جس میں صرف زبان سے لفظ نکالے جائیں اور معنی مراد نہ ہوں، نہیں نہیں بلکہ قطعاً یہی درکار ہے۔ التحیاتُ للہ والصلوات سے حمد الہی کا قصد رکھے اور السلام علیک ایھا النبی ورحمۃ اللہ وبرکاتہ، سے یہ ارادہ کرے کہ اس وقت میں اپنے نبی صلی اللہ تعالیٰ علیہ وسلم کو سلام کرتا اور حضور سے بالقصد عرض کر رہا ہوں کہ سلام حضور اے نبی اور اللہ کی رحمت اور اس کی برکتیں۔ فتاویٰ عالمگیری میں شرح قدوری سے ہے:

<p>تشہد کے الفاظ سے ان معانی کا قصد کرنا ضروری ہے جن کے لیے ان الفاظ کو وضع کیا گیا ہے اور جو نمازی کی طرف سے مقصود ہوں ہوں۔ گویا کہ نمازی اللہ تعالیٰ کی بارگاہ میں نذرانہ عبادت پیش کر رہا ہے، اور نبی کریم صلی اللہ تعالیٰ علیہ وسلم پر، خود اپنی ذات پر اور اولیاء اللہ پر سلام بھیج رہا ہے۔ (ت)</p>	<p>لايَدَّ من ان يقصد بالفاظ التشهد معانيها التي وضعت لها من عنده كانه يحیی اللہ تعالیٰ ویسلم علی النبی صلی اللہ تعالیٰ علی وسلم وعلی نفسه وعلی اولیاء اللہ تعالیٰ⁴¹۔</p>
--	--

تنویر الابصار اور اس کی شرح دُر مختار میں ہے:

<p>الفاظ تشہد سے ان کے معانی مقصودہ کا بطور انشاء قصد کرے، گویا کہ وہ اللہ تعالیٰ کی بارگاہ میں اظہارِ بندگی کر رہا ہے اور اس کے نبی صلی اللہ تعالیٰ علیہ وسلم، خود اپنی ذات اور اولیاء اللہ پر سلام بھیج رہا ہے، ان الفاظ سے حکایت و خبر کا قصد نہ کرے اس کو مجتبیٰ میں ذکر کیا ہے۔ (ت)</p>	<p>(ویقصد بالفاظ التشهد) معانیها مرادة له علی وجه (الانشاء) كانه يحیی اللہ تعالیٰ ویسلم علی نبیہ وعلی نفسه واولیاءہ (لا الاخبار) عن ذلك ذكره. فی المجتبیٰ⁴²۔</p>
--	---

علامہ حسن شرنبلالی مراقی الفلاح شرح نور الایضاح میں فرماتے ہیں:

<p>قصد کرے معنی مقصودہ کا بایں طور کہ نمازی</p>	<p>یقصد معانیہ، مرادة له، علی</p>
---	-----------------------------------

⁴¹ الفتاویٰ الہندیۃ کتاب الصلوۃ الفصل الثانی نورانی کتب خانہ پشاور ۱/۲۲

⁴² الدر المختار شرح تنویر الابصار کتاب الصلوۃ باب صفة الصلوۃ مطبع مجتبیٰ دہلی ۱/۷۷

أَنَّهُ يُنْشِئُهَا تَحِيَّةً وَسَلَامًا مِّنْهُ⁴³ - اپنی طرف سے تحیہ اور سلام پیش کر رہا ہے۔ ت)

اسی طرح بہت علماء نے تصریح فرمائی۔ اس پر بعض سفہائے منکرین یہ عذر گھڑتے ہیں کہ صلوٰۃ و سلام پہنچانے پر ملائکہ مقرر ہیں تو ان میں نداء جائز اور ان کے ماوراء میں ناجائز، حالانکہ یہ سخت جہالت بے مزہ ہے قطع نظر بہت اعتراضوں سے جو اس پر وارد ہوتے ہیں ان ہوشمندوں نے اتنا بھی نہ دیکھا کہ صرف درود و سلام ہی نہیں بلکہ اُمت کے تمام اقوال و افعال و اعمال روزانہ دو وقت سرکار عرش و قار حضور سید البرار صلی اللہ تعالیٰ علیہ وسلم میں عرض کیے جاتے ہیں۔ احادیث کثیرہ میں تصریح ہے کہ مطلقاً اعمالِ حسنہ و سیئہ سب حضور اقدس صلی اللہ تعالیٰ علیہ وسلم کی بارگاہ میں پیش ہوتے ہیں، اور یونہی تمام انبیائے کرام علیہم الصلوٰۃ والسلام اور والدین و اعزاء و اقارب سب پر عرضِ اعمال ہوتی ہے۔ فقیر نے اپنے رسالہ "سلطنة المصطفى في ملكوت كل الؤزى" میں وہ سب حدیثیں جمع کیں، یہاں اسی قدر بس ہے کہ امام اجل عبد اللہ بن مبارک رحمۃ اللہ تعالیٰ علیہ حضرت سعید بن المسیب رضی اللہ تعالیٰ عنہما سے راوی:

لیس من یوم الا وتعرض علی النبی صلی اللہ تعالیٰ علیہ وسلم اعمال اُمتہ غدوة و عشیاً فیعرفہم بسیماہم و اعمالہم⁴⁴ - یعنی کوئی دن ایسا نہیں جس میں سید عالم صلی اللہ تعالیٰ علیہ وسلم پر اعمال اُمت ہر صبح و شام پیش نہ کیے جاتے ہوں، تو حضور کا اپنے امتیوں کو پہچاننا ان کی علامت اور ان کے اعمال دونوں وجہ سے ہے۔ (صلی اللہ تعالیٰ علیہ وسلم و علی آلہ و صحبہ و شرف و کرم)۔

فقیر غفر اللہ تعالیٰ لہ، بتوفیق اللہ عزوجل اس مسئلے میں ایک کتاب مبسوط لکھ سکتا ہے مگر منصف کے لیے اسی قدر دانی، اور خدا ہدایت دے تو ایک حرف کافی۔

اکفنا شر المضلین یا کافی وصل علی سیدنا و مولینا
محمدن الشافی وألہ و صحبہ حمآة الدین
اے کفایت فرمانے والے! ہماری طرف سے گمراہ کرنے والوں کے شر کا دفاع فرما۔ ہمارے آقا و مولیٰ محمد مصطفیٰ پر درود نازل فرما

⁴³ مراق الفلاح علی ہامش حاشیة الطحطاوی کتاب الصلوٰۃ نور محمد کارخانہ تجارت کتب کراچی ص ۱۵۵

⁴⁴ البواہب اللدنیہ بحوالہ ابن المبارک عن سعید ابن مسیب المقصد الرابع الفصل الثانی بیروت ۲/ ۶۹۷

الصافی آمین والحمد لله رب العالمین۔	جو شفاء عطا فرمانے والے ہیں اور آپ کے آل و اصحاب پر جو دین صافی کے حمایتی ہیں آمین والحمد لله رب العالمین۔
-------------------------------------	--

کتبہ عبیدہ المذنب احمد رضا البریلوی
عفی عنہ رحمۃ اللہ علیہ الامام صلی اللہ تعالیٰ علیہ وسلم

محمدی سنی سننی قادری
عبید المصطفیٰ احمد رضا خاں

رسالہ

انوار الانتباہ فی حل نداء یا رسول اللہ

ختم ہوا۔